

पंचायत समिती, रेणापूर (जि. लातूर) नवीन
प्रशासकीय इमारतीकरिता फर्निचर व इतर
उपकामास प्रशासकीय मान्यता
देण्याबाबत...

महाराष्ट्र शासन ग्राम विकास विभाग

शासन निर्णय क्रमांक: पंसई-२०२४/प्र.क्र.०४/बांधकाम-४

५ वा मजला, २५ मईबान पथ, बांधकाम भवन,

फोर्ट, मंत्रालय, मुंबई- ४०० ००९

तारीख : २६ सप्टेंबर, २०२४

वाचा :-

- १) शासन निर्णय क्रमांक: ग्रा.वि.व ज.सं.वि.क्र.पंसई-२००६/प्र.क्र.१७५/पंरा-७, दिनांक २९ डिसेंबर, २००६.
- २) अति. मुख्य कार्यकारी अधिकारी, जिल्हा परिषद, लातूर यांचे पत्र क्रमांक: जिपला/बांधकाम/कावि.२९/१६७/२०२३, दिनांक ०८ जानेवारी, २०२४.

प्रस्तावना :-

अति. मुख्य कार्यकारी अधिकारी व कार्यकारी अभियंता (बांधकाम), जिल्हा परिषद, लातूर यांनी वाचा मधील अनुक्रमांक २ येथील पत्रांन्वये रेणापूर पंचायत समितीच्या (जि. लातूर) नवीन प्रशासकीय इमारतीकरिता फर्निचर व इतर उपकामास प्रशासकीय मान्यता देण्याची विनंती केली आहे.

०२. उक्त वाचा मधील अनुक्रमांक १ येथील दिनांक २९ डिसेंबर, २००६ रोजीच्या शासन निर्णयान्वये, नवनिर्मित रेणापूर (जिल्हा लातूर) पंचायत समितीच्या नियोजित प्रशासकीय इमारतीच्या रु.३९६.९५ लक्ष किंमतीच्या सविस्तर अंदाजपत्रकास प्रशासकीय मान्यता देण्यात आलेली आहे. अति. मुख्य कार्यकारी अधिकारी, जिल्हा परिषद, लातूर यांनी प्रस्तावित केल्यानुसार, रेणापूर पंचायत समितीच्या प्रशासकीय इमारतीचे बांधकाम पुर्ण झाले असून प्रस्तुत इमारतीचा वापर गेली १० वर्षे करणेत आला आहे. सदर इमारतीमधील खराब झालेली फरशी, दरवाजे बदलणे, खराब झालेले प्लास्टर काढून नव्याने प्लास्टर करणे, गळती प्रतिबंधक उपाय करणे, स्वच्छता विषयक जलनिःस्सरणाचे काम करणे आवश्यक आहे. तसेच, प्रस्तुत इमारतीमध्ये शिक्षण, आरोग्य, ग्रामीण पाणी पुरवठा, पशुसंवर्धन, बांधकाम, रोहयो इत्यादी विभागांसाठी टेबल, खुर्च्या इ. बाबींची व्यवस्था नसल्याने तसेच इमारतीच्या सुरक्षेच्या दृष्टीने इमारतीच्या बाजूने संरक्षण भिंत, अंतर्गत रस्ता व नाले, इतर बाबींची आवश्यकता आहे. याकरिता अतिरिक्त मुख्य कार्यकारी अधिकारी, जिल्हा परिषद,

लातूर यांनी पंचायत समिती, रेणापूर (जि. लातूर) येथील प्रशासकीय इमारत बांधकामाच्या उपकामाचे सन २०२२-२३ च्या दरसूचीवर आधारित रु.६९४.५२ लक्ष किंमतीचे सविस्तर अंदाजत्रक कार्यकारी अभियंता (बां.), जिल्हा परिषद, लातूर, अधिक्षक अभियंता, सार्वजनिक बांधकाम मंडळ, लातूर व मुख्य अभियंता, सार्वजनिक बांधकाम विभाग, नांदेड यांनी साक्षांकित केलेले आहे. अति. मुख्य कार्यकारी अधिकारी, जिल्हा परिषद, लातूर यांनी प्रस्तावासोबत लीड चार्ट, क्वॅरी चार्ट, पंचायत समितीच्या ठरावाची प्रत इत्यादी कागदपत्रे सादर केलेली आहेत.

०३. अति. मुख्य कार्यकारी अधिकारी, जिल्हा परिषद, लातूर यांनी सादर केलेल्या रु.६९४.५२ लक्ष किंमतीच्या प्रस्तावाची छाननी अंती, पंचायत समिती, रेणापूर (जि. लातूर) नवीन प्रशासकीय इमारतीकरिता फर्निचर व इतर उपकामाच्या रु.३६६.५६ लक्ष इतक्या किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

पंचायत समिती, रेणापूर (जि. लातूर) नवीन प्रशासकीय इमारतीकरिता फर्निचर व इतर उपकामाच्या एकूण रुपये ३,६६,५६,०००/- (रुपये एक कोटी सहासष्ट लक्ष छपन्न हजार फक्त) इतक्या अंदाजपत्रकीय किंमतीच्या कामांस पुढील अटीच्या अधीन राहून या शासन निर्णयान्वये प्रशासकीय मान्यता देण्यात येत आहे.

- १) पंचायत समिती, रेणापूर (जि. लातूर) प्रशासकीय इमारतीकरिता शासन निर्णय, सा.बां.वि.क्र.सीएटी-१०९६/प्र.क्र.१७२/इमारती-२, दि.७.१.२००४ नुसार विहीत केलेल्या नोंदणीकृत फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकार यांच्याकडून विहीत कार्यपद्धती अनुसरून फर्निचरचे काम करून घेणे बंधनकारक राहील.
- २) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जिल्हा परिषद यांनी दक्षता घ्यावी.
- ३) या कामी प्रशासकीय मान्यता किंमतीपेक्षा अधिक खर्च झाल्यास तो पंचायत समिती/जिल्हा परिषदेने सोसावा.
- ४) प्रस्तुतचे काम हाती घेतल्यापासून जास्तीत जास्त एका वर्षात पूर्ण होईल, असे संबंधित कार्यकारी अभियंता (बांध.), जिल्हा परिषद यांनी नियोजन करावे.
- ५) प्रस्तुत कामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जिल्हा परिषद यांनी दक्षता घ्यावी.

०२. पंचायत समिती, रेणापूर (जि. लातूर) नवीन प्रशासकीय इमारतीकरिता फर्निचर व इतर उपकामांच्या अंदाजपत्रकाचा सर्वसाधारण गोषवारा पुढील प्रमाणे आहे.

| GENERAL ABSTRACT FOR Renapur, P. S. SUB WORK Dist. Latur | | |
|--|--|----------------------|
| Sr.No. | Description of item | Cost In Rs. |
| A | Essential Items | |
| 1. | 1) Builng proper | |
| | Ground floor 1302.84 | 12000000.00 |
| | First floor 399.64 | |
| | Total B. U. A. 1702.30 | 12000000.00 |
| | (a) Rain / Roof water Harvesting | 523326.00 |
| | (b) Furniture | 8900000.00 |
| | Sub Total (a+b) | 9423326.00 |
| 2. | Water Supply & Sanitary Works | 1289357.00 |
| 3. | Electrification | |
| | Internal 5% of (a) | 852664.00 |
| | External 6% of (a) | 1023197.00 |
| | Fire Fighting Arrangements 4% of (a) | 682131.00 |
| | Sub Total (3) | 2557992.00 |
| | Sub Total (A) | 25270675.00 |
| B | Miscellaneous Items | |
| | (i) Compound wall & gate | 1458010.00 |
| | (ii) C. C. Drains & C / D Works | 1265833.00 |
| | Sub Total (B) | 2723843.00 |
| | Sub Total (A) = (1+2+3+B) | 27994518.00 |
| C | Optional items | |
| | Water main storage and pump house, bore well | 755320.00 |
| | Sub Total (C) | 755320.00 |
| | Cost of Project (P) = (A+B+C) | 28749838.00 |
| D | Provisions | |
| | (i) Add 4 % on P for Contengencie | 1149994.00 |
| | (ii) Add 18 % on P for G. S. T. | 5174971.00 |
| | (iii) Add 0.5 % on P for Labour Insurance | 143749.00 |
| | (iv) Price Escalation 5 % on P | 1437492.00 |
| | Sub Total (D) | 7906206.00 |
| | Total Cost of Project = (A+B+C+D) | 36656044.00 |
| | Says in Rs | 3,66,56,000/- |

०३. उपरोक्त बांधकामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतर अनुदान स्वरूपात, टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यात येईल. यावरील खर्च "२५१५ - इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशीर्षाखाली खर्ची टाकण्यात यावा.

०४. ग्राम विकास विभागाच्या दिनांक ०१ डिसेंबर, २०१५ रोजीच्या शासन परिपत्रकानुसार, राज्यातील जिल्हा परिषद व पंचायत समितीच्या प्रशासकीय / निवासी इमारतीच्या बांधकामांना निधी वितरीत करण्याची कार्यपद्धती निश्चित करण्यात आली आहे. त्यानुसार बांधकामाच्या प्रगतीनुसार

विविध टप्प्यात निधी वितरीत करण्यात येईल. तथापि, सदर परिपत्रकानुसार १० % रक्कम ही बांधकामाचे प्रत्यक्ष कार्यारंभ आदेश निर्गमित झाल्यानंतरच वितरीत करण्यात येईल.

०५. प्रस्तुतचा शासन निर्णय वित्तीय अधिकार, नियम पुस्तिका, १९७८ भाग पहिला, उप विभाग-पाच, अ.क्र.१ महाराष्ट्र सार्वजनिक बांधकाम नियम पुस्तिकेतील परि. क्र. १३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०९२६१४५२४२३५२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत पाटील)

उप सचिव, महाराष्ट्र शासन.

प्रत,

- १) मा. विधानसभा व विधानपरिषद सदस्य, विधानमंडळ, मुंबई.
- २) मा. राज्यपाल यांचे प्रधान सचिव, राजभवन, मुंबई.
- ३) प्रधान सचिव, ग्राम विकास विभाग, मंत्रालय, मुंबई.
- ४) विभागीय आयुक्त, विभागीय आयुक्त कार्यालय, छत्रपती संभाजीनगर विभाग, छत्रपती संभाजीनगर.
- ५) मुख्य कार्यकारी अधिकारी, जिल्हा परिषद, लातूर.
- ६) मा. मंत्री (ग्रा. वि.) यांचे खाजगी सचिव, मंत्रालय, मुंबई.
- ७) महालेखापाल, महाराष्ट्र -१ मुंबई / महाराष्ट्र -२, नागपूर.
- ८) अतिरिक्त मुख्य कार्यकारी अधिकारी, जिल्हा परिषद, लातूर.
- ९) मुख्य लेखा व वित्त अधिकारी, जिल्हा परिषद, लातूर.
- १०) कार्यकारी अभियंता (बां.), जिल्हा परिषद, लातूर.
- ११) जिल्हा कोषागार अधिकारी, जिल्हा लातूर.
- १२) मुख्य लेखा परिक्षक, स्थानिक निधी लेखा, नवी मुंबई.
- १३) उपमुख्य लेखा परिक्षक, स्थानिक निधी लेखा, छत्रपती संभाजीनगर विभाग, छत्रपती संभाजीनगर.
- १४) जिल्हा लेखा परिक्षक, स्थानिक निधी लेखा, लातूर.
- १५) सभापती, पंचायत समिती, रेणापूर, जि. लातूर.
- १६) गट विकास अधिकारी, पंचायत समिती, रेणापूर, जि. लातूर.
- १७) निवडनस्ती, कार्यासन बांधकाम-४, ग्राम विकास विभाग, मंत्रालय, मुंबई.